

संपादकीय

अमेरिका-रूस में संतुलन

साधने की चुनौती

सत्ता में आने के बाद अमेरिकी राष्ट्रपति डोनाल्ड ट्रंप भारत पर चारों तरफ से जिस तरह से दबाव बनाते रहे हैं, उसके निहितार्थ समझना कठिन नहीं है। एक ही मुद्दे पर उनकी नीति चीन-पाकिस्तान व भारत को लेकर अलग-अलग होती है। उनके हालिया कदमों से भारतीय विदेश नीति असहजता के दौर से गुजर रही है। ट्रंप की भारत को मुश्किल में डालने की तमाम घोषणाएं, अब चाहे मनमाना टैरिफ थोपना हो या भारतीय प्रतिभाओं व नागरिकों पर तरह-तरह की बंदिशें लगाया हो, भारतीय जनमानस में नाराजगी का सबब बनती रही हैं। जानकार मानते हैं कि ट्रंप ये दबाव अमेरिका की प्राथमिकताओं के साथ व्यापार समझौते पर भारत को झुकाने के लिये बना रहे हैं। पाकिस्तान के साथ दरियादिली को भी इसी कड़ी के रूप में देखा जाता रहा है। अब इसी कड़ी में रूस से आने वाला सस्ता तेल बंद करवाना ट्रंप प्रशासन की प्राथमिकता बनी है। भारत कहता रहा है कि वह अपने 140 करोड़ भारतीयों की ऊर्जा जरूरतों को अपने बजट में लाने हेतु रूस से सस्ता तेल खरीद रहा है, जिसका रूस-यूक्रेन युद्ध से कोई सरोकार नहीं है। लेकिन भारत की सॉफ्ट विदेश नीति पर दबाव बनाने हेतु ट्रंप प्रशासन कोई कोर-कसर नहीं छोड़ रहा है। इसी कड़ी में रूसी तेल के दो सबसे बड़े आपूर्तिकर्ताओं रोसनेफ्ट और लुकोइल, पर अमेरिकी कड़े प्रतिबंध भारत को की जाने वाली रूसी तेल की आपूर्ति को बाधित कर सकते हैं। संभव है कि भारत के कूड आंखल खरीदने के विकल्प इन प्रतिबंधों से सीमित हो सकते हैं। कुछ राजनीतिक पंडित कयास लगा रहे हैं कि यह कदम अमेरिका के साथ संपातित व्यापार समझौते में एक बड़ी बाधा दूर करने वाला कारक भी साबित हो सकता है। कुछ जानकार राष्ट्रपति ट्रंप की यह घोषणा, रूस-यूक्रेन युद्ध को समाप्त करने के लिये रुकी हुई वार्ताओं को लेकर बढ़ती निराशा से उभजी बता रहे हैं।

यहां यह उल्लेखनीय है कि वर्ष 2022 में मास्को द्वारा यूक्रेन पर हमला करने के बाद, भारत रियायती रूसी कच्चे तेल का दूसरा बड़ा खरीददार रहा है। वहीं दूसरी ओर वाशिंगटन प्रशासन का आरोप रहा है कि तेल कंपनियां क्रैमलिन की युद्ध मशीन को वित्तपोषित करने में मदद कर रही हैं। ट्रंप और उनके टीम के सदस्य कई बार भारत पर रूसी तेल खरीदकर यूक्रेन युद्ध में रूस की मदद करने के बेतुके आरोप भी लगाते रहे हैं। जिसके चलते ट्रंप प्रशासन ने रूसी कच्चे तेल का आयात करने पर प्रतिशोध के चलते भारत से आने वाले सामानों पर 25 फीसदी का दंडात्मक शुल्क भी लगाया था। भारत सरकार के लिये यह श्रेय की बात है कि वह रूसी तेल खरीद रोकने के दबाव का दृढ़ता से विरोध करती रही है। भारत सरकार का कहना है कि उसकी प्राथमिकता परेलु उपभोक्ताओं के हितों की रक्षा करना है। निस्संदेह, भारत को अब एक ओर कठिन संतुलन साधने की चुनौती का सामना करना पड़ रहा है। ऐसे में मौजूदा चुनौतियों के बीच यदि एक सुनियोजित पुनर्निर्धारण की आवश्यकता है, तो ऐसा करना चाहिए। वैसे भारी दबाव के बाद भी मोदी सरकार ने ट्रंप सरकार के बार-बार दिए गए उस बयान से खुद को अलग कर लिया है कि वह रूसी तेल आयात में भारी कमी लाएगी। लेकिन अब नये प्रतिबंधों का पालन करने के लिये भारतीय रिफाइनरियों को लिये अल्पावधि में रूसी तेल सौंदों से पीछे हटना निश्चित प्रतीत होने लगा है। आने वाले समय में यह दबाव कितना रहेगा, यह इस बात पर निर्भर करेगा कि रूसी राष्ट्रपति व्लादिमीर पुतिन और ट्रंप, दोनों इस नवीनतम टक्करव को किस हद तक झेलने के लिये तैयार हैं। भारतीय रिफाइनरियां आवश्यकता पड़ने पर आसानी से नये स्रोतों की ओर रुख कर सकती हैं और अमेरिकी टैरिफ में कमी करके महंगे तेल आयात की भरपाई की जा सकती है। भारत के हितों के अनुकूल निर्णय लेने की अपनी स्वायत्तता पर जोर देना, नई दिल्ली के लिये असली चुनौती है। हमने सस्ता रूसी तेल खरीदने में एक अलग यह चुनौी। अब समय आ गया है कि प्रतिबंधों का लाभ उठाकर अमेरिका के साथ एक ऐसा व्यापार समझौता किया जाए, जो दोनों देशों के लिये फायदेमंद हो।

अभियान

पांडवों से सीता तक की अनंत भक्ति की परंपरा, सूर्य देव और छठी मइया की आराधना से जगमगाएगा पूर्वांचल का आसमान

भारत की आस्था, संयम और सूर्योपासना का सबसे पवित्र पर्व — छठ पूजा — इस वर्ष 25 अक्टूबर से 28 अक्टूबर 2025 तक मनाया जाएगा। चार दिनों तक चलने वाला यह महापर्व न केवल धार्मिकता का प्रतीक है, बल्कि यह लोकसंस्कृति, प्रकृति और विज्ञान का संगम भी है। यह पर्व भगवान सूर्य देव और उनकी बहन छठी मइया को समर्पित होता है, जिन्हें संतान सुख, आरोग्य और समृद्धि प्रदान करने वाली देवी माना गया है। बिहार, झारखंड, पूर्वी उ्तर प्रदेश और नेपाल के तराई क्षेत्रों में यह पर्व अद्वितीय उत्साह के साथ मनाया जाता है।

छठ पूजा की कथा उतनी ही पुरानी है जितनी मानव सभ्यता की स्वयं की सुहृद। इस तथ का उल्लेख महाभारत और रामायण जैसे महान ग्रंथों में मिलता है। लोकमान्यताओं के अनुसार, जब पांडवों ने अपना सारा राजपट्टा जुएं में खो दिया था, तब द्रौपदी ने संकट की घड़ी में भगवान सूर्य देव की उपासना की थी। उन्होंने छठ व्रत किया था, जिससे “सूर्यषष्ठी व्रत” कहा गया। द्रौपदी की दृढ़ श्रद्धा और व्रत की शक्ति से सूर्य देव प्रसन्न हुए और उन्होंने पांडवों के जीवन में फिर से सुख-शांति और ऐश्वर्य

जम्मू-कश्मीर राज्यसभा चुनाव में उलटफेर ने भाजपा की मजबूती और विपक्ष की कमजोरी उजागर कर दी

मुख्यमंत्री अब्दुल्ला ने आरोप लगाया कि चार विधायकों ने जानबूझकर गलत प्राथमिकता क्रम अंकित कर अपने वोट अमान्य किए और भाजपा की मदद की। वहीं, पीपुल्स कॉन्फ्रेंस के अध्यक्ष सज्जाद लोन ने इसे “फिक्स मैच” बताते हुए नेशनल कॉन्फ्रेंस और भाजपा की मिलीभगत करार दिया।

जम्मू-कश्मीर की राजनीति में शुक्रवार को उस समय हलचल मच गई जब राज्यसभा चुनाव में अप्रत्याशित परिणाम सामने आए। भारतीय जनता पार्टी (भाजपा) ने अपनी अपेक्षा से अधिक समर्थन पाकर एक सीट जीत ली, जबकि INDIA गठबंधन (राष्ट्रीय कॉन्ग्रेस, नेशनल कॉन्फ्रेंस और पीडीपी) ने शेष तीन सीटें अपने नाम कीं। भाजपा के प्रदेश अध्यक्ष सत शर्मा ने नेशनल कॉन्फ्रेंस के प्रवक्ता इमरान नबी डार को हराया, जबकि भाजपा के पास महज 28 विधायक हैं लेकिन सत शर्मा को 32 वोट मिले। चार अतिरिक्त वोट कहां से आए, यह अब सबसे बड़ा राजनीतिक सवाल है।मुख्यमंत्री उमर अब्दुल्ला ने आरोप लगाया कि चार विधायकों ने जानबूझकर गलत प्राथमिकता क्रम अंकित कर अपने वोट अमान्य किए और भाजपा की मदद की। वहीं, पीपुल्स कॉन्फ्रेंस के अध्यक्ष सज्जाद लोन ने इसे “फिक्स मैच” बताते हुए नेशनल कॉन्फ्रेंस और भाजपा की मिलीभगत करार दिया। यह चुनाव इसलिए भी खास था क्योंकि एक दशक से अधिक समय बाद जम्मू-कश्मीर में राज्यसभा चुनाव हुआ है। 88 में से 86 विधायकों ने मतदान किया, जिसमें एक वोट डाक से डाला गया। एनसी के उम्मीदवार चौधरी मोहम्मद रमजान और साजिद किचलू पहली दो सीटों पर आसानी से विजयी रहे, जबकि तीसरी सीट पर पार्टी को कांग्रेस और पीडीपी का समर्थन मिला। कांग्रेस इस बार पहली बार राज्यसभा चुनाव में अपना उम्मीदवार नहीं उतार सकी,



क्योंकि नेशनल कॉन्फ्रेंस ने उसे केवल चौथी “असुरक्षित” सीट देने का प्रस्ताव दिया था। भाजपा ने अपने उम्मीदवारों को जीताने के लिए विपक्षी खेमे में संधमारी की और अंततः अपने प्रदेश अध्यक्ष सत शर्मा को जीताने में सफल रही। सबसे बड़ी बहस इस बात पर है कि वह उम्मीदवार चौधरी मोहम्मद रमजान और साजिद किचलू पहली दो सीटों पर आसानी से विजयी रहे, जबकि तीसरी सीट पर पार्टी को कांग्रेस और पीडीपी का समर्थन मिला। कांग्रेस इस बार पहली बार राज्यसभा चुनाव में अपना उम्मीदवार नहीं उतार सकी,



मिलकर तीन सीटें तो जीत लीं, लेकिन चौथी सीट पर पराजय से यह स्पष्ट है कि उसकी पकड़ पूरी तरह मजबूत नहीं रही। “असुरक्षित सीट” पर हार ने यह भी दिखाया कि एनसी को अपने सहयोगियों पर भरोसा नहीं था और शायद यही रणनीतिक गलती भारी पड़ी। जम्मू-कश्मीर में भाजपा का यह परिणाम राजनीतिक पुनर्स्थापन के संकेत देता है। 2019 के बाद से जबसे अनुच्छेद 370 हटाया गया, भाजपा को स्थानीय राजनीति में “बाहरी दल” की तरह दिखाने का अभियान विरोधी दलों की ओर से चलाया

गया। लेकिन इस चुनाव में क्रॉस वोटिंग के सहारे सीट जीतकर भाजपा ने यह संदेश दिया है कि वह अब भी क्षेत्रीय सत्ता संतुलन को प्रभावित करने की क्षमता रखती है। यह परिणाम राष्ट्रीय स्तर पर भी INDIA गठबंधन के लिए झटका है। यह दिखाता है कि विपक्ष की एकता केवल औपचारिक है; जमीनी स्तर पर मतभेद और स्वायत्त राजनीति पर हावी हैं। कांग्रेस की भूमिका विशेष रूप से कमजोर दिखी क्योंकि वह न तो अपने राज्य इकाई की बात मनवा सकी, न ही चौथी सीट पर जोखिम लेने का साहस दिखा सकी। साथ ही सज्जाद लोन का “फिक्स मैच” वाली टिप्पणी केवल राजनीतिक बयान नहीं बल्कि स्थानीय राजनीति में अविश्वास के बढ़ते माहौल का संकेत है। जब जनता यह देखती है कि विधायकों की निष्ठा किस दिशा में झुकती है, तो लोकतंत्र पर भरोसा कमजोर पड़ता है।

बहरहाल, राज्यसभा चुनाव का यह परिणाम केवल एक संसदीय उपलब्धि नहीं बल्कि जम्मू-कश्मीर की राजनीति में विश्वास, गठबंधन और वैचारिक प्रतिबद्धता के नए परीक्षण का प्रतीक है। भाजपा ने दिखा दिया कि वह अभी भी अप्रत्याशित समीकरण बनाकर खेल पलट सकती है। वहीं, नेशनल कॉन्फ्रेंस और उसके सहयोगियों को यह समझना होगा कि केवल भाजपा-विरोध की राजनीति अब पर्याप्त नहीं है।

प्रेरणा



कर्म और आयु : पुनर्वसु आत्रेय और उनके शिष्यों का गहन संवाद

प्राचीन भारत के उस काल में जब ज्ञान और साधना जीवन की नींव थी, ऋषि पुनर्वसु आत्रेय अपने शिष्यों के साथ यात्रा पर थे। पवित्र वनमार्ग पर चलते हुए, चारों ओर हरियाली फैली थी, हवा में फूलों की खुशबू और पक्षियों की मधुर आवाजें घुली हुई थीं। उनके साथ चल रहे शिष्य अग्निवेश, जिनमें तर्क और जिज्ञासा की अद्भुत शक्ति थी, मन में उठ रहे प्रश्नों को सहन नहीं कर पाए। उन्होंने गुरु से पूछा, “गुरुदेव! संसार में सभी प्राणियों की आयु भिन्न क्यों होती है? कुछ लंबा जीवन पाते हैं, कुछ अल्प; कुछ सुखमय जीवन व्यतीत करते हैं, तो कुछ दुःख में। इसका कारण क्या है? क्या यह केवल भाग्य का खेल है या हमारे कर्म का परिणाम भी इसमें शामिल है?”

गुरु आत्रेय मुस्कुराए और धीरे-धीरे बोले, “वत्स, तुम्हारा प्रश्न जीवन के गहनतम रहस्य से जुड़ा है। यह संसार कर्म, पुरुषकार और दैव के समन्वय से चलता है। प्राणी की आयु केवल भाग्य या कर्म से ही निर्धारित नहीं होती। यह दोनों का संगम है। आयु, सुख, दुःख, दीर्घता या अल्पता — यह सब उस संतुलन पर निर्भर करता है जो दैव और पुरुषकार के बीच होता है। यदि दोनों श्रेष्ठ हों, तो जीवन दीर्घ, सुखमय और स्थिर होता है। यदि दोनों दुर्बल हों, तो जीवन क्षीण, अस्थिर और दुःखमय बन जाता है।”

अग्निवेश ने उत्सुकतापूर्वक पूछा, “गुरुदेव, क्या पुरुषकार दुर्बल दैव को पराजित कर सकता है? यदि भाग्य प्रतिकूल हो तो क्या प्रयास से उसे बदला जा सकता है?”

आत्रेय ने अपने शिष्यों को समझाया कि दैव वह है जो अतीत के कर्मों का फल है, और पुरुषकार वह है जो वर्तमान में किया जा रहा प्रयास है। वर्तमान कर्म ही भविष्य का दैव बनाता है। “इस संसार में कोई नियत आयु नहीं है, वत्स। जो अपने कर्मों में दृढ़ है, वह आयु



को बदल सकता है। मनुष्य का सतत प्रयास, संयम, तपस्या और सच्चा कर्म उसकी आयु और भाग्य को परिवर्तित कर सकता है। परंतु जब पुरुषकार दुर्बल हो और दैव प्रबल, तब केवल भाग्य ही परिणाम तय करता है। यही कारण है कि ज्ञानोजन केवल भाग्य या केवल कर्म पर भरोसा नहीं करते, वे दोनों को समान रूप से महत्व देते हैं। दैव और पुरुषकार ही जीवन के रथ के दो पहिए हैं। एक भी कमजोर हो तो रथ आगे नहीं बढ़ता।”

आत्रेय ने अपने शिष्यों को समझाया कि दैव वह है जो अतीत के कर्मों का फल है, और पुरुषकार वह है जो वर्तमान में किया जा रहा प्रयास है। वर्तमान कर्म ही भविष्य का दैव बनाता है। “इस संसार में कोई नियत आयु नहीं है, वत्स। जो अपने कर्मों में दृढ़ है, वह आयु

को लंबा और सार्थक बना सकता है। जो जीवन को संयम, शुद्धता और साधना में वितता है, उसका शरीर और आत्मा दीर्घायु होती है। वही व्यक्ति अपने कर्म से मृत्यु के भय को भी परास्त कर सकता है। यही कारण है कि आयु केवल वर्षों की संख्या नहीं, बल्कि जीवन की गुणवत्ता से मापी जाती है।”

अग्निवेश की आँखों में जान की ज्योति प्रज्वलित हुई। उन्होंने कहा, “गुरुदेव, अब मैं समझ गया कि भाग्य केवल हमारी पूर्वकर्मों का परिणाम है, और कर्म वही है जो हमें वर्तमान में दिशा देता है। जब हम अपने कर्मों को शुद्ध और धर्मपरायण रखते हैं, तब हमारा भाग्य भी हमारे अनुकूल बन जाता है।”

आत्रेय ने शांति से उत्तर दिया, “बताया वत्स, यही जीवन का रहस्य है। मनुष्य केवल जीवित नहीं रहता,

वह अपने पुरुषकार और दैव के संतुलन से जीवन को पूर्ण बनाता है। यदि वह अपने भीतर की दिव्यता को समझ लेता है, तो उसकी आयु काल और मृत्यु से परे जीवित रहती है। कर्म की शक्ति ही असली अमरत्व है। जो व्यक्ति अपने अहार, विचार और आचरण में संयम रखता है, वही सच्ची दीर्घायु को प्राप्त करता है।”

सूर्य धीरे-धीरे अस्ताचल की ओर झुक रहा था, वृक्षों की छायाएं लंबी हो गई थीं। गुरु और शिष्य मौन थे, केवल हवाओं की सरसगहट और दूर से आती पक्षियों की चहचाहाट उस दिव्य संवाद की प्रतिध्वनि कर रही थी। अग्निवेश ने गुरु के चरण स्पर्श किए और कहा, “गुरुदेव, अब मैं जान गया कि आयु का वास्तविक आधार केवल भाग्य नहीं, बल्कि कर्म और पुरुषकार है। यही जीवन का सत्य और दीर्घायु का रहस्य है।”

आत्रेय ने सिर हिलाते हुए कहा, “वास्तव में, वत्स, जीवन का सार यही है। कर्म और पुरुषकार ही जीवन की दिशा और आयु निर्धारित करते हैं। जो व्यक्ति इस ज्ञान को आत्मसात कर लेता है, वह केवल जीवित नहीं रहता, वह अपने कर्मों के माध्यम से अमर हो जाता है। यही वह मार्ग है जो हर जीव को समझना चाहिए, और यही वह विज्ञान है जो जीवन और आयु का रहस्य उद्घाटित करता है।”

इस प्रकार, पुनर्वसु आत्रेय और उनके शिष्यों का यह संवाद न केवल आयु और कर्म की गूढ़ समझ देता है, बल्कि यह जीवन के प्रत्येक क्षण को सार्थक बनाने की प्रेरणा भी देता है। यह कहानी यह सिखाती है कि भाग्य केवल परिणाम है, लेकिन कर्म वह साधन है जिससे व्यक्ति अपने जीवन की वास्तविक दिशा तय करता है।

Trump के एशिया दौरे पर भारत क्यों रखे हुए है नजर? क्या World Politics के समीकरण बदलने वाले हैं?

अमेरिकी राष्ट्रपति डोनाल्ड ट्रंप की आगामी एशिया यात्रा केवल एक कूटनीतिक औपचारिकता नहीं है; यह वैश्विक शक्ति-संतुलन, व्यापार व्यवस्था और रणनीतिक गठबंधनों के पुनर्संयोजन की एक निर्णायक प्रक्रिया का संकेत देती है। यह दौरा मलेशिया, जापान और दक्षिण कोरिया तक फैला है। यह तीन ऐसे देश हैं जो न केवल एशिया की आर्थिक धुरी हैं बल्कि अमेरिका की “इंडो-पैसिफिक” नीति के केंद्रीय स्तंभ भी हैं। हम आपको बता दें कि ट्रंप का पहला पड़ाव मलेशिया होगा, जहाँ वह आसियान (ASEAN) शिखर सम्मेलन में शामिल होंगे। 2017 के बाद यह उनका पहला प्रत्यक्ष सहभाग होगा। वह न केवल व्यापारिक वार्ताओं में भाग लेंगे, बल्कि दक्षिण-पूर्व एशिया की नाजुक शांति प्रक्रिया में भी भूमिका निभाएंगे— विशेषकर थाईलैंड और कंबोडिया के बीच सीमा विवाद के समाधान में।

यह संकेत है कि अमेरिका पुनः इस क्षेत्र में “सुरक्षा साझेदार” के रूप में अपनी भूमिका को पुनर्स्थापित करना चाहता है। चीन के बढ़ते प्रभाव, विशेषकर दक्षिण चीन सागर में, ने वाशिंगटन को यह महसूस कराया है कि यदि वह एशिया में प्रभाव बनाए रखना चाहता है, तो उसे केवल आर्थिक नहीं, बल्कि कूटनीतिक और सुरक्षा स्तर पर भी सक्रिय होना पड़ेगा।

मलेशिया के साथ ट्रंप की द्विपक्षीय वार्ता का केंद्र सेमीकंडक्टर, व्यापार, कृत्रिम बुद्धिमत्ता (AI) और डिजिटल ऊर्जा सहयोग पर रहेगा। यह इस बात का प्रमाण है कि अमेरिका अब “नवऔद्योगिक तकनीक” को अपने रणनीतिक प्रभाव का नया माध्यम बनाना चाहता है। यह भी गौरतलब है कि ट्रंप के आने से पहले चीन के उप-प्रधानमंत्री है लीपेंग और अमेरिकी वित्त सचिव स्कॉट ब्रेसेट के बीच भी मलेशिया में वार्ता तय है जो बताती है कि इस यात्रा के पीछे आर्थिक टकराव को शांत करने का गहरा प्रयास छिपा है।

ट्रंप का दूसरा पड़ाव टोक्यो है, जहाँ ट्रंप जापान की पहली महिला प्रधानमंत्री साने तकाइची से मिलेंगे। हम आपको बता दें कि अमेरिका-जापान संबंध परंपरागत रूप से स्थिर माने जाते हैं, पर हाल के वर्षों में “टैरिफ संतुलन” और “ऊर्जा नीति” को लेकर मतभेद बढ़े हैं। ट्रंप प्रशासन जापान से 550 अरब डॉलर पर ऊँचे आयत शुल्क लगाए हुए हैं। इसके साथ ही अमेरिका ने जापान पर रूस से तरलकृत प्राकृतिक गैस (LNG) खरीद घटाने का भी दबाव डाला है।

यहाँ ट्रंप की रणनीति दोहरी है— एक ओर वह जापान से अमेरिकी अर्थव्यवस्था में बड़े निवेश की अपेक्षा रखते हैं, दूसरी ओर, वह सुनिश्चित करना चाहते हैं कि जापान की ऊर्जा निर्भरता रूस पर न रहे। यह नीति केवल आर्थिक नहीं, बल्कि भू-राजनीतिक भी है, क्योंकि अमेरिका चाहता है कि उसके एशियाई सहयोगी रूस और चीन दोनों से दूरी बनाए रखें।

साथ ही, अमेरिका का दक्षिण-पूर्व एशिया में बढ़ता हस्तक्षेप भारत की “एक्ट ईस्ट” नीति को भी पूरक दिशा देता है। यदि वाशिंगटन और क्वॉड (भारत, जापान, ऑस्ट्रेलिया, अमेरिका) मिलकर इंडो-पैसिफिक में नई आर्थिक एवं तकनीकी व्यवस्था गढ़ते हैं, तो भारत के लिए यह क्षेत्रीय एकीकरण और निवेश के नए अवसर भी है एशिया में संतुलनकारी शक्ति के रूप में उभरने का।

बल्लभगढ़ से पलवल तक मेट्रो का सपना हकीकत के करीब, केंद्र ने दी मंजूरी, तीन साल में पूरा होगा 24 किलोमीटर का प्रोजेक्ट

(जीएनएस)। पलवल। दिल्ली-एनसीआर क्षेत्र में रहने वाले लोगों के लिए एक बड़ी खुशखबरी है। बल्लभगढ़ से पलवल तक मेट्रो विस्तार परियोजना को अब केंद्र सरकार ने हरी झंडी दे दी है। शहरी विकास एवं आवास मंत्रालय ने प्रोजेक्ट की टेक्नो-फैजिबिलिटी सर्वे की जिम्मेदारी राइट्स कंपनी को सौंप दी है। इससे तीन साल के भीतर इस 24 किलोमीटर लंबे मेट्रो प्रोजेक्ट का कार्य पूरा होने की उम्मीद है।

पलवल और बल्लभगढ़ के बीच बेहतर कनेक्टिविटी की लंबे समय से मांग की जा रही थी। इस मांग को ध्यान में रखते हुए हरियाणा के तत्कालीन मुख्यमंत्री मनोहर लाल खड्गुर ने 25 जून 2023 को गदपुरी में आयोजित रैली में पलवल तक मेट्रो विस्तार की घोषणा की थी। घोषणा के अगले ही दिन 26 जून को टेक्नो-फैजिबिलिटी स्टडी के लिए आदेश जारी किए गए थे, और 27 जून को टीम ने मौके का मुआयना किया।

पश्चिम रेलवे द्वारा दिवाली एवं छठ पूजा के दौरान,यात्रियों की सुविधा हेतु व्यापक व्यवस्थाएँ सुनिश्चित

(जीएनएस)। भारतीय रेल द्वारा दिवाली और छठ पूजा के त्योहारी सीजन के दौरान यात्रियों की सुविधा और आरामदायक यात्रा सुनिश्चित करने के लिए व्यापक प्रबंध किए गए हैं। यात्रा की बढ़ती मांग को पूरा करने के लिए देशभर में होलिडे स्पेशल ट्रेनों के 12,00० से अधिक फेरे चलाए जा रहे हैं। यात्रियों की बढ़ती आवाजाही को नियंत्रित करने के लिए प्रमुख स्टेशनों पर होल्लिडग एरिया, अतिरिक्त टिकट काउंटर, पेयजल और स्वच्छता व्यवस्था जैसी अतिरिक्त सुविधाएँ प्रदान की गई हैं। इस व्यस्त अवधि के दौरान संचारू परिचालन और सुरक्षित यात्रा सुनिश्चित करने के लिए लगभग 12 लाख रेलवे कर्मचारी चौबीसों घंटे अथक परिश्रम कर रहे हैं। पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विज्ञािप्त के अनुसार, पश्चिम रेलवे द्वारा भी त्योहारों के दौरान होने वाली भीड़ को प्रभावी ढंग से संभालने के लिए कई सक्रिय कदम उठाए गए हैं। त्योहारी सीजन के दौरान भारी मांग को पूरा करने के लिए 80 जोड़ी से अधिक स्पेशल ट्रेनों के लगभग 2,500 फेरे परिचालित जा रहे हैं। इनमें से अधिकांश ट्रेनें उत्तर भारत की ओर जाती हैं, जो मुख्य रूप से

उत्तर प्रदेश, बिहार और पड़ोसी राज्यों की यात्रा करने वाले यात्रियों को सेवाएँ प्रदान करती हैं। इनमें से लगभग 1,630 फेरे गुजरात से, 752 फेरे महाराष्ट्र से और 90 फेरे मध्य प्रदेश से हैं। उधना/सूरत से उत्तर प्रदेश और बिहार सहित देश के विभिन्न हिस्सों के लिए चलने वाली स्पेशल ट्रेनों में यात्री यातायात में उल्लेखनीय वृद्धि देखी गई है। पिछले वर्ष त्योहारी अवधि की तुलना में जब 93 यात्राएँ अधिसूचित की गई थीं और लगभग 1.49 लाख यात्रियों को ले जाया गया था (09.10.2024 से 08.11.2024 तक), इस वर्ष के त्योहारी सीजन (28.09.2025 से 28.10.2025 तक) में 128 फेरे अधिसूचित की गई हैं, जिनमें 2 लाख से अधिक यात्रियों को ले जाया गया। इन स्पेशल ट्रेनें ने अपने गंतव्य तक जाने वाले यात्रियों को एक सुविधाजनक और परेशानी मुक्त यात्रा का अनुभव प्रदान किया है। यह ध्यान देने योग्य है कि यात्री यातायात में वृद्धि को देखते हुए 19 अक्टूबर, 2025 को यात्रियों की सुविधा के लिए 10 स्पेशल ट्रेनें चलाई गईं। इस भीड़ को कुशलतापूर्वक संभालने के लिए उधना स्टेशन पर कई बुनियादी ढाँचे में सुधार और यात्री-अनुकूल सुविधाएँ

विकसित की गई हैं। उधना (पूर्व) के नए उन्नत उच्चस्तरीय प्लेटफ़ॉर्म संख्या 6 पर यात्रियों के लिए चढ़ने की सुविधा में सुधार किया है। स्टेशन के पहुँच मार्ग को सकुलैटिंग और होल्लिडग एरिया से जोड़ने के लिए 700 मीटर लंबी कंक्रीट सड़क का निर्माण किया गया है। दो विशाल होल्लिडग एरिया बनाए गए हैं - एक पश्चिम की ओर लगभग 1,0०0 यात्रियों के लिए और दूसरा पूर्व की ओर 1,500 यात्रियों के लिए। ये होल्लिडग एरिया पर्याप्त बैठने की जगह, पेयजल नत्त, रोशनी, पंखे, शौचालय, सीसीटीवी निगरानी और एक सार्वजनिक घोषणा प्रणाली से सुसज्जित हैं। टिकटिंग को तेज और आसान बनाने के लिए अतिरिक्त बुकिंग काउंटर, एटवीएम और हैंड-हेल्ड टिकटिंग टर्मिनल शुरू किए गए हैं। मोबाइल यूटीएस सुविधा भी शुरू की गई है, जिससे बुकिंग कर्मचारी कतार में प्रतीक्षा कर रहे यात्रियों को टिकट जारी कर सकेंगे। प्लेटफॉर्म के बीच संचारू आवाजाही के लिए पूर्वी स्टेशन भवन में एक नया एस्कैलेटर और अतिरिक्त सीढ़ियाँ लगाई गई हैं। यात्रियों की सुविधा के लिए नि:शुल्क पेयजल और पर्याप्त शौचालय की भी व्यवस्था की गई

है।

भीड़ प्रबंधन और सुरक्षा के लिए यात्रियों की सहायता और प्लेटफ़ॉर्म पर उचित कतार व्यवस्था बनाए रखने के लिए अतिरिक्त आरपीएफ और जीआरपी कर्मियों को तैनात किया गया है। सुरक्षा सुनिश्चित करने के लिए आरपीएफ कर्मियों द्वारा ट्रेनों की सुरक्षा की जा रही है। सीसीटीवी निगरानी चौबीसों घंटे की जा रही है और भीड़ प्रबंधन के लिए संवेदनशील स्टेशनों पर एक सर्मापित वॉर रूम स्थापित किया गया है। पश्चिम रेलवे के अधिकारियों और कर्मचारियों को परिचालन की निगरानी और यात्रियों की सहायता के लिए चौबीसों घंटे तैनात किया गया है। पश्चिम रेलवे द्वारा प्रिंट एवं इलेक्ट्रॉनिक मीडिया, सोशल मीडिया प्लेटफ़ॉर्म और प्रेस विज्ञप्तियों के माध्यम से सभी स्पेशल ट्रेनें एवं यात्री सुविधाओं का व्यापक प्रचार-प्रसार भी सुनिश्चित किया जा रहा है, ताकि यात्रियों को ट्रेन सेवाओं के बारे में पूरी जानकारी मिलती रहे। पश्चिम रेलवे सभी यात्रियों से अपील करती है कि वे इस त्योहारी सीजन के दौरान सुरक्षित और आरामदायक यात्रा सुनिश्चित करने के लिए रेल कर्मचारियों के साथ सहयोग करें और सुरक्षा निर्देशों का पालन करें।

पश्चिम रेलवे के महाप्रबंधक ने किया अहमदाबाद स्टेशन का दौरा

त्योहारों के मद्देनज़र यात्री सुविधाओं का निरीक्षण तथा भीड़ प्रबंधन व्यवस्थाओं की समीक्षा की,इस दौरान अहमदाबाद स्टेशन पर चल रहे पुनर्विकास कार्यों का जायजा भी लिया

(जीएनएस)। पश्चिम रेलवे के महाप्रबंधक श्री विवेक कुमार गुप्ता ने 24 अक्टूबर 2025 को अहमदाबाद स्टेशन का दौरा किया। त्योहारी सीजन के दौरान यात्रियों की बढ़ती संख्या को देखते हुए, महाप्रबंधक ने अहमदाबाद स्टेशन के विभिन्न क्षेत्रों जैसे होल्लिडग एरिया, प्लेटफॉर्म, फूटओवर ब्रिज, टिकट काउंटर, और सकुलैटिंग एरिया का निरीक्षण किया। उन्होंने त्योहारों के दौरान आने वाली भीड़ को प्रभावी ढंग से संभालने हेतु किए गए प्रबंधों की समीक्षा की और अहमदाबाद स्टेशन पर चल रहे पुनर्विकास कार्यों का भी जायजा लिया। अहमदाबाद स्टेशन पर निरीक्षण के दौरान श्री गुप्ता ने कालूपुर ब्रिज से सारंगपुर के बीच बन रहे रोड ओवर ब्रिज (ROB) का निरीक्षण किया तथा सरसपुर दिशा में बनाए गए होल्लिडग एरिया एवं प्लेटफॉर्म संख्या 8 के समीप NHSRUL बिल्डिंग के नीचे तैयार होल्लिडग एरिया की अवलोकन किया। इस दौरान उन्होंने यात्रियों से संवाद भी किया। निरीक्षण के पश्चात् श्री गुप्ता ने मीडिया प्रतिनिधियों से संबंधित करते हुए रेलवे द्वारा किए गए व्यापक प्रबंधों की जानकारी दी। उन्होंने बताया कि भारतीय रेल द्वारा वर्तमान त्योहारी सीजन में यात्रियों



की सुविधा हेतु 12,000 से अधिक स्पेशल ट्रेनें चलाई जा रही हैं, जिनमें से 2,000 से अधिक ट्रेनें पश्चिम रेलवे द्वारा संचालित की जा रही हैं। पश्चिम रेलवे के अहमदाबाद, साबरमती, असावा, उधना, बांद्रा टर्मिनस आदि प्रमुख स्टेशनों पर यात्रियों की सुविधा के लिए विशेष होल्लिडग एरिया बनाए गए हैं, जहाँ पेयजल, टॉयलेट, सीसीटीवी निगरानी, टिकटिंग और अन्य आवश्यक सुविधाओं की व्यवस्था की गई है। महाप्रबंधक ने बताया कि भारतीय रेलवे के 12 लाख से अधिक कर्मचारी चौबीसों घंटे यात्रियों की सुरक्षित एवं संचारू यात्रा सुनिश्चित करने में लगे हुए हैं, जिनमें पश्चिम रेलवे के लगभग 80000 से

90000 कर्मचारी भी सक्रिय रूप से कार्यरत हैं। उन्होंने कहा कि अहमदाबाद एरिया से दिवाली पर्यटन के दौरान 1.5 लाख से अधिक यात्रियों को सफलतापूर्वक उनके गंतव्य तक पहुँचाया गया है और अब छठ पूजा के अवसर पर संभावित भीड़ को ध्यान में रखते हुए अतिरिक्त स्पेशल एवं अनास्थित स्पेशल ट्रेनें चलाई जा रही हैं। स्टेशन निरीक्षण के पश्चात् श्री गुप्ता ने आरामदाबाद-विस्मामप सेक्शन का विंडो ट्रेलिंग संरक्षा निरीक्षण किया, जिसमें नई इंफ्रास्ट्रक्चरल कार्यों, रेलवे डैम, लेवल क्रॉसिंग तथा पॉइंट्स एवं क्रॉसिंग की स्थिति का विस्तृत अवलोकन किया गया। इस अवसर पर अहमदाबाद मंडल के मंडल रेल प्रबंधक श्री वंदे प्रकाश, मुख्य परियोजना प्रबंधक (RLDA) श्री संजीव कुमार सहित अन्य वरिष्ठ रेल अधिकारी भी उपस्थित रहे।

पश्चिम रेलवे पर रविवार, 26 अक्टूबर, 2025 को दिवसकालीन ब्लॉक नहीं

पश्चिम रेलवे के वसई रोड एवं भायंदर स्टेशनों के बीच 25/26 अक्टूबर, 2025 की मध्यरात्रि को रात्रिकालीन ब्लॉक (जीएनएस)। पश्चिम रेलवे द्वारा रेलपथ, सिगनलिंग प्रणाली तथा ऊपरी उपकरणों के रख-रखाव हेतु शनिवार/रविवार की मध्यरात्रि अर्थात् 25/26 अक्टूबर, 2025 को वसई रोड एवं भायंदर स्टेशनों के बीच अप फास्ट लाइन पर 23:30 बजे से 03:00 बजे तक तथा डाउन फास्ट लाइन पर 01:15 बजे से 04:45 बजे तक जम्मो ब्लॉक लिया जाएगा। पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विज्ञप्ति के अनुसार,

दाहोद स्टेशन पर दो ट्रेनों का अतिरिक्त ठहराव

(जीएनएस)। पश्चिम रेलवे द्वारा यात्रियों की सुविधा के लिए बांद्रा टर्मिनस-लुधियाना और मुंबई सेंट्रल-शक्र बस्ती ट्रेनों को दाहोद स्टेशन पर अतिरिक्त ठहराव प्रदान किया गया है। पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विज्ञप्ति के अनुसार, विवरण निम्नानुसार हैं: 26 अक्टूबर, 2025 को बांद्रा टर्मिनस से यात्रा प्रारंभ करने वाली ट्रेन संख्या 09०97 बांद्रा टर्मिनस-लुधियाना स्पेशल दाहोद स्टेशन पर रुकेगी। यह ट्रेन 05:25 बजे दाहोद स्टेशन पहुँचेगी और 05:27 बजे विस्तृत जानकारी के लिए प्रारंभ करने वाली ट्रेन संख्या 09098 लुधियाना-बांद्रा टर्मिनस स्पेशल दाहोद स्टेशन पर रुकेगी। यह ट्रेन 23:30 बजे

पश्चिम रेलवे बांद्रा टर्मिनस एवं जोधपुर के बीच चलाएगी एक सुपरफास्ट स्पेशल ट्रेन

(जीएनएस)। पश्चिम रेलवे द्वारा यात्रियों की सुविधा तथा दिवाली एवं छठ पूजा के त्योहारी सीजन दौरान उनकी यात्रा माँग को पूरा करने के उद्देश्य से बांद्रा टर्मिनस एवं जोधपुर स्टेशनों के बीच विशेष किए गए एक स्पेशल ट्रेन चलाई जाएगी। पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विज्ञप्ति के अनुसार, इस ट्रेन का विवरण इस प्रकार है: 1. ट्रेन संख्या 04834/04833 बांद्रा टर्मिनस – जोधपुर सुपरफास्ट स्पेशल [02 फेरे] 2. ट्रेन संख्या 04834 बांद्रा टर्मिनस –

लखनऊ में शिक्षक भर्ती अर्थियों का हंगामा, सुप्रीम कोर्ट में सुनवाई न होने पर बेसिक शिक्षा मंत्री के आवास का घेराव, पुलिस ने किया प्रदर्शनकारियों को इको गार्डन में नजरबंद

(जीएनएस)। लखनऊ। उत्तर प्रदेश की 69,000 शिक्षक भर्ती को लेकर वर्षों से संघर्ष कर रहे अर्थियों का सन्न अखिरकार टूट गया। सुप्रीम कोर्ट में सुनवाई न होने से नाराज सैकड़ों अर्थियों ने शनिवार की सुबह लखनऊ में बेसिक शिक्षा मंत्री संदीप सिंह के आवास का घेराव कर जोरदार प्रदर्शन किया। हाथों में बैनर, पोस्टर और तख्तियां लिए अर्थियों ने “न्याय दो, रोजगार दो” के नारे लगाए और सरकार से सुप्रीम कोर्ट में सक्रिय पैरवी की मांग की। प्रदर्शन की सूचना मिलते ही मौके पर भारी पुलिस बल तैनात कर दिया गया। स्थिति को नियंत्रण में रखने के लिए पुलिस ने सभी अर्थियों को मंत्री आवास से हटाकर इको गार्डन भेज दिया, जहां उन्हें देर तक रोके रखा गया। प्रदर्शन के दौरान अर्थियों ने आरोप लगाया कि सरकार उनकी बात को गंभीरता से नहीं ले रही है। उनका कहना था कि पांच साल से वे रोजगार के लिए संघर्ष कर रहे हैं, लेकिन सरकार की ओर से कोर्ट में खोली पैरवी की वजह से उनकी नियुक्ति प्रक्रिया अटकी हुई है। प्रदर्शनकारियों का आरोप था कि सरकार हाईकोर्ट के आदेश को भी जानबूझकर ठंडे

बस्ते में डाल चुकी है। लखनऊ हाईकोर्ट की डबल बेंच ने 13 अगस्त 2024 को आरक्षित वर्ग के अर्थियों के पक्ष में फैसला देते हुए उन्हें नियुक्ति देने का आदेश दिया था, लेकिन अब तक उस पर अमल नहीं हुआ। प्रदर्शन का नेतृत्व कर रहे अर्थ्यों अमरेंद्र पटेल ने कहा कि 28 अक्टूबर को सुप्रीम कोर्ट में इस मामले की सुनवाई तय है और अब वे उम्मीद कर रहे हैं कि सरकार इस बार मामले में ईमानदारी से पैरवी करेगी। उन्होंने बताया कि अब तक 22 बार सुनवाई टल चुकी है और हर बार अर्थ्यों निराश लौटे हैं। अमरेंद्र ने कहा कि पांच वर्षों की प्रतीक्षा के बाद भी जब सरकार ने उनकी आवाज नहीं सुनी, तो उन्हें सड़कों पर उतरना पड़ा। उन्होंने चेतावनी दी कि अगर सरकार ने इस बार भी गंभीरता नहीं दिखाई तो राज्यव्यापी आंदोलन किया जाएगा। दूसरी ओर अंबेडकर नगर से आए अर्थ्यों उमाकांत मौर्य ने बताया कि कई अर्थ्यों को लखनऊ पहुँचने से पहले ही पुलिस ने रोक लिया। रात में उनके घरों और रास्तों में जल भरा और उनकी गाड़ियों पर टिक्की हैं, जो पुलिस तैनात कर दी गई थी ताकि कोई राजधानी न पहुँच सके। उमाकांत ने कहा कि सरकार उनके शांतिपूर्ण आंदोलन को कमजोर

करने की कोशिश कर रही है, लेकिन अब अर्थ्यों उठने वाले नहीं हैं। उन्होंने कहा कि यह लड़ाई रोजगार की है, और जब तक न्याय नहीं मिलेगा, तब तक आंदोलन जारी रहेगा। पुलिस प्रशासन ने मंत्री आवास और आस-पास के इलाके में सुरक्षा व्यवस्था के पुख्ता इंतजाम किए थे। भारी संख्या में पुलिस और पीएसी जवान तैनात किए गए ताकि किसी तरह की अग्रिय स्थिति न बने। प्रदर्शनकारियों को हटाने के बाद इको गार्डन में नजरबंद कर दिया गया, जहां वे देर शाम तक सरकार के खिलाफ नारेबाजी करते रहे। लखनऊ की सड़कों पर शनिवार को शिक्षक अर्थियों को आवाज गूंभीती रही। एक ओर जहां बेरोजगारी से जुड़ते युवाओं की आंखों में उम्मीद और आक्रोश दोनों झलक रहे थे, वहीं दूसरी ओर प्रशासन पूरे हालात पर नजर बनाए हुए था। अर्थियों का कहना था कि वे अब किसी भी आशवासन के भरोसे नहीं, बल्कि सुप्रीम कोर्ट के आदेश के बाद ही शांत होंगे। अब सबकी निगाहें 28 अक्टूबर की सुनवाई पर टिकी हैं, जिससे तय होगा कि उत्तर प्रदेश के हजारों बेरोजगार युवाओं को अखिर कब मिलेगा उनका हक और बहुप्रतीक्षित नियुक्ति पत्र।

वेरावल-राजकोट-वेरावल दैनिक पैसेन्जर ट्रेन में 27 अक्टूबर से एक अतिरिक्त जनरल कोच की सुविधा

(जीएनएस)। यात्रियों की सुविधा को ध्यान में रखते हुए, रेल प्रशासन द्वारा पश्चिम रेलवे, भावनगर मंडल की वेरावल-राजकोट-वेरावल दैनिक पैसेन्जर ट्रेन (संख्या 59424/59423) में स्थायी रूप से एक अतिरिक्त जनरल कोच की सुविधा प्रदान की गई है। वरिष्ठ मंडल वाणिज्य प्रबंधक श्री अतुल कुमार त्रिपाठी के अनुसार, यात्रियों की सुविधा को ध्यान में रखते हुए एक अतिरिक्त जनरल कोच की सुविधा प्रदान की गई है, जिसका विस्तृत विवरण इस प्रकार है – 1.ट्रेन संख्या 59423 राजकोट-वेरावल दैनिक पैसेन्जर ट्रेन में एक अतिरिक्त जनरल कोच 27 अक्टूबर, 2025 से स्थायी रूप से लगाया जाएगा। 2.ट्रेन संख्या 59424 वेरावल-राजकोट दैनिक पैसेन्जर ट्रेन में एक अतिरिक्त जनरल कोच 27 अक्टूबर, 2025 से स्थायी रूप से लगाया जाएगा। >>> इस सुविधा से यात्रियों को अधिक आरामदायक एवं सुविधाजनक यात्रा का लाभ प्राप्त होगा। >>>ट्रेन के ठहराव, संरचना एवं समय-सारिणी संबंधी विस्तृत जानकारी के लिए यात्री कृपया भारतीय रेल की वेबसाइट www.enquiry.indianrail.gov.in पर जाकर अवलोकन कर सकते हैं।



भारतीय रेल छठ पूजा के बाद यात्रियों की सुगम वापसी यात्रा के लिए तैयार; त्योहारी सीजन के बाद अपने कार्यस्थलों पर लौटने वाले यात्रियों की सुविधा के लिए 6,181 विशेष ट्रेनें

>>>यात्रियों की भीड़ को प्रबंधित करने और त्योहारों की बढ़ती मांग को पूरा करने के लिए बिहार और उत्तर प्रदेश के 30 प्रमुख स्टेशनों पर अतिरिक्त कोच जोड़े गए और मौसम-रोधी होल्लिडग एरिया स्थापित किए गए >>>अगले तीन दिनों में 900 विशेष ट्रेनें: रेलवे ने अतिरिक्त एटवीएम, पीआरएस काउंटर और सभी स्टेशनों पर मोबाइल टिकटिंग सुविधाओं के साथ यात्री सुविधा में वृद्धि की >>>रेलवे ने पटना, दानापुर, हाजीपुर, भागलपुर, जमालपुर, सोनपुर, नई दिल्ली, गाजियाबाद और आनंद विहार टर्मिनल सहित प्रमुख स्टेशनों पर भक्तिमय छठ गीत बजाकर त्योहारी यात्रा के अनुभव को और बेहतर बनाया >>>रेलवे ने पर्याप्त संख्या में आरपीएफ तैनात किया है, यात्री सहायता बूथों, कतार प्रबंधन और उद्घोषणा प्रणालियों को सुदृढ़ किया है और यात्रियों की आवश्यकताओं पर तत्काल कार्रवाई सुनिश्चित करने के लिए 24x7 वॉर रूम संचालित किए हैं >>>रेलवे ने पटना, मुजफ्फरपुर, दरभंगा, गया और सहरसा में 24x7 मेडिकल बूथ स्थापित किए हैं, साथ ही यात्रियों को त्वरित स्वास्थ्य सहायता और सुरक्षा प्रदान करने के लिए अग्निशमन और एम्बुलेंस सेवाएँ भी तैयार रखी हैं >>>यात्रियों ने आरामदायक त्योहारी यात्रा अनुभव के लिए भारतीय रेल की विशेष ट्रेनों और व्यवस्थाओं की सराहना की



ट्रेनें चलाई जाएंगी। बिहार के लगभग 30 स्टेशन त्योहारी भीड़ के लिए होल्लिडग एरिया, अतिरिक्त टिकट काउंटर, सीसीटीवी निगरानी और अन्य यात्री-अनुकूल व्यवस्थाओं के साथ तैयार हो रहे हैं। बढ़ती मांग को पूरा करने के लिए मौजूदा सेवाओं में अतिरिक्त कोच भी जोड़े जा रहे हैं। यात्रियों की भारी आमद को नियंत्रित करने और ट्रेनों के प्रस्थान से पहले सुविधाजनक प्रतीक्षालय प्रदान करने के लिए प्रमुख स्टेशनों पर मौसम-रोधी होल्लिडग एरिया बनाए जा रहे हैं। जिन स्टेशनों पर होल्लिडग एरिया बनाए जा रहे हैं उनमें बिहार के पटना, दानापुर, राजेन्द्र नगर टर्मिनल, सहरसा, दरभंगा, मुजफ्फरपुर, गया, समस्तीपुर, बरौनी आदि और उत्तर प्रदेश के गोरखपुर, बलिया और बनारस शामिल हैं।

इसके अतिरिक्त यात्रियों के लिए यात्रा को और अधिक सुविधाजनक बनाने के लिए अतिरिक्त स्वचालित टिकट वेंडिंग मशीन (एटवीएम), यात्री आरक्षण प्रणाली (पीआरएस) काउंटर और मोबाइल अनास्थित टिकट (एम-यूटीएस) सुविधाएँ उपलब्ध कराई गई हैं। छठ पूजा के पावन अवसर पर, भारतीय रेल ने भी रेलवे स्टेशनों पर छठ गीत बजाना शुरू कर दिया है। इस पहल का उद्देश्य यात्रियों को त्योहार की भावना से जोड़ना और उनकी यात्रा को और भी सुखद बनाना है। पटना, दानापुर, हाजीपुर, भागलपुर, जमालपुर, सोनपुर, राजेन्द्र नगर विहार और आनंद विहार टर्मिनल जैसे प्रमुख स्टेशनों पर, ये गीत यात्रियों को घर और संस्कृति का अनुभव कराते हैं और उनकी यात्रा को

भक्ति और आनंद से भर देते हैं। ट्रेनों का सुचारू परिचालन बनाए रखने के लिए, सुरक्षा और नियमन हेतु पर्याप्त संख्या में रेलवे सुरक्षा बल (आरपीएफ) तैनात किए गए हैं। यात्री सहायता बूथ, सूचना काउंटर, कतार प्रबंधन प्रणाली और सार्वजनिक घोषणा प्रणालियों को सुदृढ़ किया गया है। सभी प्रमुख स्टेशनों पर सफाई, प्रकाश व्यवस्था और स्वच्छता सुविधाओं की कड़ी निगरानी की जा रही है। रेलवे बोर्ड, जोनल और मंडल स्तर पर सर्मापित वॉर रूम चौबीसों घंटे परिचालन की निगरानी और समन्वय के लिए कार्यरत हैं, ताकि यात्रियों की किसी भी आवश्यकता को लेकर तत्काल कार्रवाई सुनिश्चित की जा सके। पटना, मुजफ्फरपुर, दरभंगा, गया, सहरसा आदि स्टेशनों पर यात्रियों की किसी भी स्वास्थ्य संबंधी आपात स्थिति से निपटने के लिए 24x7 चिकित्सा बूथ स्थापित किए गए हैं। राज्य सरकार के समन्वय से, अग्निशमन विभाग और एम्बुलेंस सेवाओं को भी तत्काल चिकित्सा सहायता और सुरक्षा प्रबंधन सुनिश्चित करने के लिए तैयार रखा गया है। भारतीय रेलवे सेवाधानीपूर्वक योजना, बेहतर यात्री सेवाओं तथा सुविधा और देखभाल पर विशेष जोर देकर, निर्बाध यात्रा अनुभव प्रदान करने के लिए समर्पित है।

उत्तराखंड में यात्रा होगी महंगी, बाहरी राज्यों की हर गाड़ी से वसूला जाएगा ग्रीन सेस टैक्स

(जीएनएस)। देहरादून। उत्तराखंड आने वाले दूसरे राज्यों के वाहनों के लिए अब ग्रीन सेस टैक्स लागू किया जाएगा। उत्तराखंड सरकार ने इस संबंध में फैसला प्तिष्ठ कर दिया है और इसे दिसंबर 2025 से लागू किया जाएगा। सरकार का उद्देश्य राज्य में पर्यावरण संरक्षण को मजबूत करना और पर्यटन तथा यातायात के लिए स्थायी उपाय सुनिश्चित करना है। अगर आपकून परियोजना एफेसिंह ने बताया कि दिसंबर महीने से उत्तराखंड में प्रवेश करने वाले दूसरे राज्यों के वाहनों से ग्रीन सेस के नाम पर शुल्क वसूला जाएगा। इस प्रक्रिया के तहत भारी राज्यों से आने वाली हर प्रकार की गाड़ी—कार, बस, बाइक या ट्रक—से टैक्स लिया जाएगा। भूतान प्रक्रिया फार्स्टेड आधारित ऑटोमैटिक कटौती के माध्यम से होगी, जिससे वाहन चालकों को सीधे भूतान करना होगा।

अहमदाबाद में ‘नहाय-खाय’ से शुरू हुआ छठ महापर्व, सूर्य उपासना में डूबा शहर, घाटों पर तैयारियां तेज

(जीएनएस)। अहमदाबाद। लोक आस्था, तप और सूर्य उपासना का चार दिवसीय पर्व छठ शनिवार से पूरे उत्फ्लास और श्रद्धा के साथ शुरू हो गया। नए उत्साह और धार्मिक जोश के साथ अहमदाबाद सहित पूरे गुजरात में बिहार, झारखंड और पूर्वी उत्तर प्रदेश मूल के लोगों ने परंपरागत रीति से ‘नहाय-खाय’ का तब रखकर इस महापर्व की शुरुआत की। इस अवसर पर शहर का वातावरण भक्ति और पवित्रता से सराबोर दिखाई दिया। शनिवार को ‘नहाय-खाय’ के साथ व्रतियों ने पवित्र स्नान कर शुद्धता का संकल्प लिया और भगवान सूर्य व छठ मैया की आराधना का क्रम प्रारंभ किया। व्रती महिलाओं ने अपने घरों की सफाई

को अस्ताचलगामी और मंगलवार चने की दाल का विशेष भाग लगाया। इस दिन को छठ पर्व की शुद्ध शुरुआत माना जाता है, जिसमें व्रती अपने तन-मन को पवित्र रखकर आने वाले कठिन उपवास की तैयारी करते हैं। अहमदाबाद के विभिन्न क्षेत्रों — चांदखेड़ा, इंदिरा ब्रिज, गोदरेज गार्डन सिटी, नारणाघाट-शाहीबाग, मेघाणीनगर, बापूनगर, अमराईवाड़ी, रखियाल, निकोल, गोता और गांधीनगर के कलोल क्षेत्र — में इस पर्व का शनिवार को ‘नहाय-खाय’ के साथ व्रतियों ने अपने-अपने इलाकों में पारंपरिक साज-सज्जा के साथ पूजा की तैयारियां शुरू कर दी हैं। कई जगहों पर कुत्रिम घाट बनाए जा रहे हैं, जहां सोमवार



स्थित अहमदाबाद महानगरपालिका के प्लॉट पर भव्य छठ आयोजन की तैयारियां जोरों पर हैं। ट्रस्ट के न्यासी

अर्चना कर सकेंगे। मनपा के सहयोग से भजन संध्या और महाप्रसाद की भी विशेष व्यवस्था की गई है। इंदिरा ब्रिज पर बने छठ घाट पर छठ महापर्व समन्वय ट्रस्ट की ओर से तैयारियां चरम पर हैं। ट्रस्ट के न्यासी सोना सिंह राजपूत ने बताया कि इस आयोजन में मुख्यमंत्री भूपेंद्र पटेल, प्रदेश भाजपा अध्यक्ष जगदीश विश्वकर्मा, राज्यमंत्री दर्शनाबेन वाघेला, महापौर प्रतिभा जैन सहित कई जनप्रतिनिधि उपस्थित रहेंगे। मुख्यमंत्री 27 अक्टूबर की शाम छठ मैया की आरती करेंगे। इस बार घाट पर सूर्य यज्ञ का भी आयोजन होगा, जो पूरे गुजरात में अनूठी मिसाल बनेगा। गोदरेज गार्डन सिटी यूथ क्लब की ओर

से भी छठ पूजा की तैयारियां पूरी जोरों से चल रही हैं। वहीं, बिहार कल्चरल एसोसिएशन के अध्यक्ष सदानंद झा ने बताया कि साबरमती नदी के नारण घाट-शाहीबाग क्षेत्र में भी पारंपरिक छठ आयोजन किया जा रहा है, जहां सैकड़ों व्रती परिवार सूर्यदेव की उपासना करेंगे। श्रद्धालु महिलाओं ने बताया कि छठ माता और भगवान सूर्य से वे अपने परिवार की सुख-शांति, संतान-सौभाग्य और उत्तम स्वास्थ्य की कामना करती हैं। कई श्रद्धालु महिलाएं वर्षों से यह व्रत करती आ रही हैं और इसे अपनी जीवन परंपरा का अभिन्न हिस्सा मानती हैं। सेवानिवृत्त शिक्षक लाल बिहारी झा ने कहा कि छठ केवल धार्मिक आस्था का पर्व नहीं बल्कि सूर्य और प्रकृति के

प्रति कृतज्ञता का प्रतीक है। यह पर्व मानव और पर्यावरण के बीच संतुलन का संदेश देता है। उन्होंने कहा कि जब पूरा समाज सामूहिक रूप से सूर्य उपासना में शामिल होता है, तब यह एकता, स्वच्छता और आत्मसंयम का प्रतीक बन जाता है। अहमदाबाद में छठ महापर्व अब एक स्थानीय उत्सव का रूप ले चुका है। बिहार और पूर्वांचल के लोगों की बड़ी आबादी वाले इस शहर में छठ के अवसर पर भक्तिभाव, लोकगीत, पारंपरिक वेशभूषा और सांस्कृतिक मेलजोल की झलक देखने को मिल रही है। इस पर्व ने अहमदाबाद की सामाजिक विविधता को और समृद्ध बना दिया है।

अहमदाबाद में रोजगार मेला : 155 नव-नियुक्त अभ्यर्थियों को नियुक्ति पत्र सौंपे

(जीएनएस)। अहमदाबाद. प्रधानमंत्री नरेंद्र मोदी के नेतृत्व में अहमदाबाद सहित देशभर के 40 स्थानों पर शुक्रवार को रोजगार मेले का आयोजन हुआ। इनमें 51 हजार से अधिक नव-नियुक्तों को नियुक्ति पत्र प्रदान किए गए।



अहमदाबाद में सरदार पटेल राष्ट्रीय स्मारक समाराम में आयोजित रोजगार मेले का शुभारंभ केंद्रीय उपभोक्ता मामले, खाद्य और सार्वजनिक वितरण राज्यमंत्री निमुबेन बांभणिया ने किया। इस अवसर पर डाक विभाग, रेलवे, आयकर, सीआईएसएफ, सीआरपीएफ, भारतीय विमानपत्तन प्राधिकरण सहित विभिन्न विभागों के 155 नव-नियुक्त अभ्यर्थियों को नियुक्ति पत्र प्रदान किए गए। इनमें 29 महिला अभ्यर्थी भी शामिल थीं। उत्तर गुजरात परिक्षेत्र के पोस्टमास्टर जनरल कृष्ण कुमार यादव ने कहा कि इस रोजगार मेले के अवसर पर प्राप्त होने वाला नियुक्ति पत्र सिर्फ एक कागज या दस्तावेज मात्र नहीं है, बल्कि जीवन भर देश की सेवा करने का संकल्प लेने का एक सुनहरा अवसर है। इस अवसर पर महापौर प्रतिभा जैन, विधायक कौशिक जैन भी उपस्थित रहे। मेक इन इंडिया अभियानों ने रोजगार सृजन को दी नई दिशा
केंद्रीय राज्यमंत्री निमुबेन ने कहा कि यह रोजगार मेला युवाओं के लिए दीपावली का अनमोल उपहार है। मेक इन इंडिया, स्टार्टअप इंडिया जैसे अभियानों ने रोजगार सृजन को नई दिशा दी है। देश में 1.6 लाख स्टार्टअप से 17.6 लाख युवाओं को रोजगार मिला है। पीएम सेतु के माध्यम से आईटीआई संस्थानों का उन्मयन हो रहा है। ये नौकरी राष्ट्र निर्माण में सक्रिय भागीदारी का अवसर : पीएम प्रधानमंत्री ने वीडियो संदेश के माध्यम से युवाओं को कहा कि ये नियुक्तियां केवल सरकारी नौकरियां नहीं, बल्कि राष्ट्र निर्माण में सक्रिय भागीदारी का अवसर हैं। उन्होंने कहा कि जो उम्मीदवार यूपीएससी की अंतिम सूची तक पहुंचे, लेकिन सेलेक्ट नहीं हुए, उनकी मेहनत भी अब व्यर्थ नहीं जाएगी। ‘प्रतिभा सेतु पोर्टल के माध्यम से निजी व सार्वजनिक संस्थान इन युवाओं को आमंत्रित कर सकते हैं।’ प्रधानमंत्री ने आइ-गोट कमयोगी भारत प्लेटेफार्म की उपयोगिता पर भी जोर दिया, जिसमें लगभग 1.5 करोड़ सरकारी कर्मचारी पहले से ही प्रशिक्षण ले रहे हैं। उन्होंने नव-नियुक्तों को इस प्लेटफार्म से जुड़ने और नए कार्य संस्कृति व अच्छे शासन की भावना को अपनाने के लिए प्रोत्साहित किया। प्रधानमंत्री मोदी ने कहा कि जीएफटी बचत उत्सव के माध्यम से इस त्योहारी मौसम में भी रोजगार सृजन में योगदान मिल रहा है।

आलमगीर आलम से जुड़े मामले में आठ नए आरोपियों पर चार्जशीट

(जीएनएस)। रांची: झारखंड के ग्रामीण विकास विभाग में टेंडर मैनेजमेंट के दौरान कमीशनखोरी और मनी लाउंड्रिंग मामले में ईडी (Enforcement Directorate) ने चौथी सप्लीमेंट्री चार्जशीट दायर की है। इस चार्जशीट में 8 नए आरोपी शामिल किए गए हैं, जिनमें ठेकेदार, प्रशासनिक अधिकारियों के सहयोगी और उनके परिवार के सदस्य शामिल हैं। इस कार्रवाई के बाद इस मामले में कुल आरोपियों की संख्या 22 हो गई है। चार्जशीट में अपराध की आय उत्पन्न करने और उसे वैध बनाने में शामिल ठेकेदारों और अन्य आरोपियों की भूमिका का विस्तार से उल्लेख किया गया है। राजेश कुमार : 1.88 करोड़ की रिश्वत देने और दो लक्जरी वाहन (टोयोटा इनोवा और टोयोटा फॉर्च्यूनर) देने की बात स्वीकार की। राधा मोहन



साहू: 39 लाख की रिश्वत और अपने बेटे अंकित साहू के नाम पर पंजीकृत टोयोटा फॉर्च्यूनर देने की बात स्वीकार की। अन्य आरोपी: वीरेंद्र कुमार राम के सहयोगी अतिकूल रहमान के परिसर से 4.40 लाख नकद जब्त। ठेकेदार राजीव कुमार सिंह के आवास से 2.13 करोड़ नकद जब्त; राजीव ने 15 करोड़ कमीशन राशि जुटाने और संभालने की बात स्वीकार की। सह-आरोपी संजीव कुमार लाल की

पत्नी रीता लाल पर अपराध की आय से संपत्तियां खरीदने और वैध दिखाने का आरोप। जांच में अब तक 44 करोड़ रुपये से अधिक की संपत्ति की पहचान की गई है और उसे अस्थायी रूप से कुर्क किया गया है। ईडी ने चार्जशीट में सभी आरोपियों पर मुकदमा चलाने और अपराध की आय के रूप में पहचानी गई संपत्तियों को जब्त करने का अनुरोध किया है। जांच जारी है। ईडी की जांच भ्रष्टाचार निरोधक ब्यूरो जमशेदपुर द्वारा नवंबर 2019 में दर्ज प्रिटिकेट ऑफिस पर आधारित है। कनिष्ठ अभियंता सुरेश प्रसाद वर्मा को रिश्वत लेते हुए पकड़ा गया था। तलाशी में विभाग के तत्कालीन मुख्य अभियंता वीरेंद्र कुमार राम से जुड़े ठिकानों से 2.67 करोड़ नकद जब्त किए गए। जांच में पाया गया कि विभाग के भीतर विशाल भ्रष्टाचार सिंडिकेट काम कर रहा था।

(जीएनएस)। भावनगर। केंद्रीय उपभोक्ता मामले, खाद्य एवं सार्वजनिक वितरण राज्यमंत्री और भावनगर की सांसद निमुबेन बांभणिया ने नए साल 2082 के अवसर पर भावनगर में आयोजित स्नेह मिलन समारोह में राज्य के विकास को लेकर कई महत्वपूर्ण घोषणाएं कीं। शहर के जनसंपर्क कार्यालय पर आयोजित इस समारोह में बड़ी संख्या में कार्यकर्ता, वरिष्ठ नेता और नगरवासी उपस्थित रहे। सभी ने सांसद बांभणिया को नए वर्ष की शुभकामनाएं दीं और उनके नेतृत्व में हो रहे विकास कार्यों की सराहना की। सांसद बांभणिया ने इस अवसर पर कहा कि प्रधानमंत्री नरेंद्र मोदी के ‘वोकल फॉर लोकल’ अभियान को सशक्त बनाने के लिए उनके मंत्रालय ने तकनीकी सुधारों की दिशा में बड़े कदम उठाए हैं। उन्होंने घोषणा की कि जल्द ही गुजरात के सभी निवांन क्षेत्रों में ‘ग्रेन एटीएम’ के शुरुआत की जाएगी। इस नई पहल के तहत लोगों को राशन वितरण में सुविधा



मिलेगी और पारदर्शिता बढ़ेगी। बांभणिया ने कहा कि भावनगर में पहले से ही एक ग्रेन एटीएम कार्यरत है, जो राज्य का रोल मॉडल बन चुका है। यहां रात 12 बजे तक कोई लाइन में नहीं खड़ा होता और नागरिक अपनी सुविधा से डिजिटल माध्यम से अनाज प्राप्त करते हैं। सांसद ने कहा कि उनके विभाग ने कई नए मोबाइल एप और पोर्टल लॉन्च किए हैं ताकि उपभोक्ता अपने अधिकारों से जागरूक रहें और योजनाओं का लाभ

सीधे प्राप्त कर सकें। उन्होंने कहा कि यह उनकी प्राथमिकता है कि अगले कुछ महीनों में गुजरात के हर लोकसभा क्षेत्र में ऐसे एटीएम स्थापित किए जाएं, जिससे आम नागरिकों को सहजता से अनाज मिल सके और राशन दुकानों पर भीड़ की समस्या समाप्त हो। बांभणिया ने भावनगर जिले के विकास से जुड़ी कई अन्य योजनाओं की भी जानकारी दी। उन्होंने बताया कि भावनगर से धोलेरा एसआईआर

नितिन गडकरी के कार्यक्रम में 2 महिला अधिकारियों में झगड़ा,सोफे पर बैठने के लिए विवाद, एक ने दूसरी को कोहनी मारी-चिकोटी काटी

(जीएनएस)। नागपुर। महाराष्ट्र के नागपुर में शनिवार को केंद्रीय मंत्री नितिन गडकरी के कार्यक्रम में महिला अधिकारियों के बीच झगड़े का वीडियो सोशल मीडिया में देखा गया कि रोजगार मेले के दौरान डाक विभाग की एक महिला अधिकारी दूसरी को कोहनी से धक्का मार रही है और चिकोटी भी काटी जा रही है। बताया जा रहा है कि दोनों अधिकारियों के बीच पोस्टमास्टर जनरल (PMG) के पद को लेकर विवाद चल रहा है। पोस्टमास्टर जनरल शोभा मधले (नारंगी साड़ी) का 8 सितंबर को कर्नाटक घरवाड़ में ट्रांसफर हो गया। नई नियुक्ति तक नागपुर का चार्ज नवी सुवंई की पोस्टमास्टर जनरल सुचिता जोशी (ग्रे साड़ी) को दिया गया। मधले ने ट्रांसफर ऑर्डर के खिलाफ कोर्ट जाकर ट्रांसफर पर स्टे ले लिया। इसलिए मधले और जोशी के बीच विवाद चल रहा है। यही झगड़ा रोजगार मेले में भी देखने को मिला। रोजगार मेले में जब दोनों अधिकारी एक ही सोफे पर बैठी थीं,



है कि मधले ने जोशी के बाएं हाथ पर चिकोटी भी काटी और कोहनी से धक्के भी दिए। केंद्रीय मंत्री गडकरी के सामने हुई इस अशोभनीय हरकत का वीडियो

वायरल होने के बाद सोशल मीडिया पर दोनों महिला अधिकारियों के खिलाफ अनुशासनात्मक कार्रवाई की मांग की जा रही है।

पटाखों के विवाद ने ली युवक की जान, पालडी में नई साल की सुबह मचा कोहराम, 11 आरोपी गिरफ्तार

(जीएनएस)। अहमदाबाद। शहर के पालडी क्षेत्र में नए साल की खुशियों के बीच उस समय मातम छा गया जब पटाखा फोड़ने को लेकर हुए झगड़े ने हिंसक रूप ले लिया और एक युवक की जान चली गई। यह घटना 22 अक्टूबर की सुबह करीब साढ़े पांच बजे व्रज प्लाजा नामक इमारत में हुई, जहां कुछ युवक अपनी दुकान के सामने पटाखे फोड़ रहे थे। मामूली दिखने वाला यह विवाद कुछ ही मिनटों में खूनखराबे में बदल गया। मृतक रौनक प्रजापति अपने मौसी के बेटे सागर प्रजापति की दुकान के आगे अपने साथियों अंकुर सैन, मेह्लू राठौड़, अंकित राणा, तुषार भावचार और किशन प्रजापति के साथ नए साल की सुबह का जश्न मना रहा था। सब मिलकर पटाखे फोड़ रहे थे, तभी ऊपर पहली मंजिल पर रेंडिमेंड कपड़ों की दुकान चलाने वाले नरेन्द्र सिंह राजपुरोहित नीचे आए और कहा कि पटाखे दूर जाकर फोड़ो, क्योंकि चिंगारी ऊपर तक पहुंचकर दुकान के आगे बिड़े कार्पेट में आग लग सकती है। इस बात को लेकर रौनक और नरेन्द्र सिंह के बीच कहसुनी शुरू हो गई। आसपास के लोगों ने बीच-बचाव की कोशिश की, लेकिन दोनों पक्षों में तनाव बढ़ता गया।



कुछ ही देर में झगड़ा मारपीट में बदल गया। पुलिस के अनुसार, नरेन्द्र सिंह के भाई अर्जुन सिंह राजपुरोहित के मित्र महेश भाटी ने सबसे पहले हाथ उठा दिया। इसके बाद दोनों पक्षों में लात-भूंसे चलने लगे। तभी नरेन्द्र सिंह दुकान के अंदर गया और वहां से लोहे का सरिया लेकर बाहर आया। गुस्से में उसने रौनक के सिर पर जोरदार वार कर दिया। रौनक जमीन पर गिर पड़ा और खून से लथपथ हो गया। सागर प्रजापति ने जब बीच में आने की कोशिश की तो उस पर भी हमला किया गया। घटना स्थल पर मौजूद लोगों ने तुरंत 108 एंबुलेंस को फोन किया और घायल रौनक को एसवीपी अस्पताल पहुंचाया गया। कई घंटे तक चले इलाज के बावजूद शनिवार सुबह उसकी मौत हो गई। रौनक की मौत की खबर मिलते ही इलाके में

सनसनी फैल गई और लोगों में आक्रोश फैल गया। पुलिस ने मृतक के चचेरे भाई सागर प्रजापति की शिकायत पर मामला दर्ज किया और जांच शुरू की। पालडी थाने के प्रभारी पुलिस निरीक्षक के.एम. भुवा ने बताया कि रौनक की मौत के बाद अब इस मामले में हत्या की धारा जोड़ी गई है। पुलिस ने तत्परता दिखाते हुए इस केस में सभी 11 आरोपियों को गिरफ्तार कर लिया है। गिरफ्तार किए गए आरोपियों में अर्जुन सिंह राजपुरोहित (25), उसका भाई नरेन्द्र सिंह राजपुरोहित (30), गोपाल सिंह राजपुरोहित (26), श्रीपाल सिंह लतापुरोहित (25), रणछोड़ देवासी (21), नवीन देवासी (19), विकास राजपुरोहित (24), महेश भाटी (27), लक्ष्मण चौधरी (28), जितेंद्र खटीक (26) और मुकेश सिंह राजपुरोहित